

5875

سوال نمبر:-

منجانب:- جناب محمد علی صاحب، رکن صوبائی اسمبلی

کیا وزیر صنعت و حرفت و ٹیکنیکل ایجوکیشن ارشاد فرمائیں گے کہ

| نمبر شمار | سوال  | جواب   |
|-----------|---|--|
| (ا)       | آیا یہ درست ہے کہ محکمہ نے صوبے میں انقلابی اقدامات اٹھانے کا عزم کر رکھا ہے؟                     | جی ہاں   |
| (ب)       | آیا یہ بھی درست ہے کہ صوبائی حکومت کو تقریباً چار سال پورے ہونے کو ہیں؟                           | جی ہاں   |
| (ج)       | اگر (ا) و (ب) کا جوابات اثبات میں ہوں تو مئی 2013 سے اب تک محکمہ کی کارکردگی رپورٹ فراہم کی جائے۔ | <p>صنعت و حرفت نے مئی 2013 سے لیکر اب تک درج ذیل اقدامات اٹھائے ہیں۔</p> <p><b>قانون تحفظ صارفین 1997 ترمیم شدہ 2005 اور 2015 میں پھر ترمیم کی گئی ہے۔</b></p> <p>اس ترمیم کی رو سے ڈائریکٹریٹ صنعت و حرفت خیبر پختونخوا کو اختیار حاصل ہے کہ وہ ان غیر قانونی سرگرمیوں کی روک تھام کے لئے باقاعدہ انکوائری کے موقع پر جرمانہ عائد کر کے خزانہ میں جمع کریں۔</p> <p>II۔ ضلعی سطح پر اسٹنٹ ڈائریکٹر تحفظ صارفین کے دفاتر کا قیام عمل میں لایا گیا ہے۔ عوام الناس کو حقوق صارفین سے متعلق آگاہی فراہم کرنے کے لیے معلوماتی پروگرام منعقد کئے گئے ہیں۔ اس کے علاوہ تمام ضلع افسران روزانہ کی بنیاد پر مارکیٹ کی چیکنگ کرتے اور موقع پر جرمانہ لگا کر غیر قانونی منافع خوری کی روک تھام کرتے ہیں۔ محکمہ اس ضمن میں اب تک نومبر 2014 سے 30 جون تک مالی سال 2014-15 میں -/1690700 روپے، سال 2015-16 میں -/13956516 روپے اور سال 2016-17 میں -/14560600 روپے جرمانے لگائے۔ یعنی مجموعی طور پر -/30207816 روپے جرمانہ وصول کر کے حکومتی خزانہ میں جمع کر دیئے گئے ہیں۔ جس کی بدولت نہ صرف غیر قانونی اقدامات میں کمی آئی ہے بلکہ عام آدمی / صارفین کو سہولت بھی میسر آئی ہے۔</p> <p>III۔ صوبے کے 17 اضلاع میں صارف عدالتیں قائم کی گئیں ہیں۔ جو روزمرہ کی بنیاد پر عوام کو ریلیف فراہم کرتی ہے۔ ان عدالتوں نے اب تک 24310 کیسز رجسٹرڈ ہوئے ہیں اور تقریباً 15694 کیسز میں فیصلے صادر کئے گئے ہیں۔</p> <p><b>سوسائٹیوں / تجدید رجسٹرڈ زیر سوسائٹی رجسٹریشن ایکٹ 1860</b></p> <p>اس کے تحت سال 2013-14 میں رجسٹریشن / تجدید 386 ہوئے ہیں، سال 2014-15 میں تجدید 376 ہوئے ہیں، سال 2015-16 میں رجسٹریشن / تجدید 246 ہوئے ہیں اور سال 2016-17 میں رجسٹریشن / تجدید 249 ہوئے ہیں۔</p> <p><b>پارٹنرشپ ایکٹ 1932 ترمیم 2015 میں کی گئی ہے۔</b></p> <p>اس کے تحت سال 2013-14 میں فرمز 1088، سال 2014-15 میں فرمز 1313، سال 2015-16 میں فرمز 1543</p> |

17-2016 میں فرمز 1764 رجسٹرڈ ہوئے ہیں۔

اور اس میں سیر نمبر 1 و 2 کے تحت سال 14-2013 میں -/2201730 روپے، سال 15-2014 میں -/1838296 روپے، سال 16-2015 میں -/1914470 روپے اور سال 17-2016 میں -/2287760 روپے قومی خزانہ میں جمع کئے گئے ہیں۔

اٹھارویں ترمیم میں بوائز پر پریشر ویسلز آرڈیننس 2002 وفاق سے صوبہ خیبر پختونخوا کو منتقل ہوا ہے جس کا متبادل خیبر پختونخوا بوائز پر پریشر ویسلز ایکٹ 2016 منظور ہوا ہے۔

اس کے تحت سال 14-2013 میں 6 نئے بوائز رجسٹرڈ اور 281 بوائز کی تجدید کی گئی ہے۔ اس سے -/887,100 روپے، سال 15-2014 میں 10 نئے بوائز رجسٹرڈ اور 289 کی تجدید کی گئی ہے اس سے -/4084340 روپے، سال 16-2015 میں 18 نئے بوائز رجسٹرڈ اور 312 کی تجدید کی گئی ہے۔ اس سے -/4504720 روپے، سال 17-2016 میں 15 نئے بوائز رجسٹرڈ اور 323 کی تجدید کی گئی ہے اس سے -/4817200 روپے فیس جمع کی گئی ہے۔ مجموعی طور پر -/14293360 روپے قومی خزانہ میں جمع کئے گئے ہیں۔

#### گورنمنٹ پرنٹنگ پریس:

محکمہ گورنمنٹ پریس کا اہم کام صوبائی محکمہ جات کو چھپائی وغیرہ کے کاموں میں خدمات فراہم کرنا ہے اس کے علاوہ خصوصی طور پر صوبائی بجٹ، ADP، گورنمنٹ گزٹ، ٹیٹیکیشنز اور صوبائی محکموں کے دوسرے تمام قوانین اور ضابطوں کی چھپائی بشمول صوبائی اسمبلی، چیف منسٹر سیکرٹریٹ، گورنر ہاوس، صوبائی وزراء اور دیگر سرکاری و نیم سرکاری دفاتر اور خود مختار اداروں کو فارم، پیڈز اور رجسٹرز وغیرہ کی ترسیل شامل ہے۔ گزشتہ چار سالوں میں محکمہ گورنمنٹ پریس نے بلحاظ مجموعی اچھی کارکردگی کا مظاہرہ کیا ہے اور بہترین انداز میں محکمے کی آمدن میں خاطر خواہ اضافہ کیا ہے۔ زیر میں گزشتہ چار سالوں کی آمدن پیش ہے۔

| سیریل نمبر | سال     | آمدن    |
|------------|---------|---------|
| 1          | 2013-14 | 91.094  |
| 2          | 2014-15 | 133.649 |
| 3          | 2015-16 | 152.442 |
| 4          | 2016-17 | 134.073 |

#### ترقیاتی منصوبے:

خریداری مشینری منصوبے کے تحت جدید امپورٹڈ مشینری خریدی گئی ہے جس کی مدد سے ڈیپارٹمنٹ کی کارکردگی بہتر ہوگئی ہے۔ اس کے علاوہ لوکل مشینری کی خریداری کا عمل جاری ہے جس کی انسٹالیشن محکمہ پرنٹنگ کی صلاحیت کو کئی گنا بڑھا دے گا۔ لیکن اس ضمن میں محکمہ فنانس کی جانب سے رامیٹرل کی خریداری کے لئے فنڈز میں اضافہ انتہائی ضروری ہے۔

#### خیبر پختونخوا بورڈ آف انوسٹمنٹ اینڈ ٹریڈ

موجودہ حکومت نے اقتدار میں آنے کے چند ماہ کے اندر ہی سرمایہ کاری و تجارت بورڈ کا قیام عمل میں لایا تاکہ ملکی و غیر ملکی سرمایہ کاروں کو صوبے میں سرمایہ کاری کے لئے راغب کیا جاسکے اور صوبے کے وسائل و ذخائر کو سرمایہ کاری کے لئے ان سرمایہ کاروں کے سامنے پیش کیا جاسکے۔

خیبر پختونخوا بورڈ آف انوسٹمنٹ اینڈ ٹریڈ نے اپنے قیام کے نہایت ہی مختصر عرصے میں صوبے میں نجی سرمایہ کاروں کی وساطت سے

سرمایہ کاری کا آغاز کر دیا اور متعلقہ محکموں کے اشتراک و تعاون سے مختلف شعبوں میں میگا پراجیکٹس تیار کئے اور انکو سرمایہ کاری کے لئے پیش کیا گیا جن میں سے چند درج ذیل ہے۔

| محکمہ        | نام سکیم   | تخمینہ لاگت (تقریباً) |
|--------------|--|-----------------------|
| 1) سیروسیاحت | 1- مالم جبہ سکی، چیئر لفٹ اینڈ ہوٹل پراجیکٹ                  | 3 ارب                 |
|              | 2- تھیم ایڈونچر پارک، تھیاگلی                                | 400 ملین              |
|              | 3- ٹوریٹم ریکریشن، سپورٹس فیسلسٹی اینڈ تھیم پارک، ہنڈ، صوابی | 593 ملین              |
|              | 4- ٹوریٹم ریکریشن، تھیم پارک خشکی، نوشہرہ                    | 869 ملین              |
|              | 5- ٹوریٹم ریزورٹ تخت بھائی آثار قدیمہ                        | 832 ملین              |
|              | 6- ایوبیہ چیئر لفٹ ماڈرنائزیشن                               | 879 ملین              |
|              | 7- ناران چیئر لفٹ پراجیکٹ                                    | 101 ارب               |

مندرجہ بالا شعبوں میں سوات کے پرفضا سیاحتی مقام مالم جبہ میں سیاحتی سرگرمیوں کے تعطل پر گہری تشویش پائی جاتی تھی۔ خیبر پختونخوا بورڈ آف انوسٹمنٹ اینڈ ٹریڈ نے ٹورازم کارپوریشن خیبر پختونخوا (TCKP) کے تعاون سے نہایت کم عرصے میں خواب کو حقیقت میں بدل دیا اور مالم جبہ سکی چیئر لفٹ اور ہوٹل کو ایک شفاف طریقے سے نجی سرمایہ کار کو لیز پالیسی کے تحت ایوارڈ کیا گیا۔ جس میں چیئر لفٹ کا کام مکمل ہو کہ یکم ستمبر 2016 کو وزیر اعلیٰ خیبر پختونخوا نے افتتاح کر کے سیاحوں کے لئے کھول دیا۔ جبکہ ہوٹل کا کام زیر تکمیل ہے اور آئندہ سال سیاحوں کے لئے کھول دیا جائے گا۔ مالم جبہ منصوبے کی بحالی اس امر کی تصدیق ہے کہ پرائیویٹ سرمایہ کاروں کی موجودہ حکومت کے منصوبوں اور پالیسیوں پر مکمل اعتماد ہے اور صوبہ امن و ترقی کی راہ پر گامزن ہے۔

خیبر پختونخوا بورڈ آف انوسٹمنٹ اینڈ ٹریڈ نے صوبے میں نجی اور بین الاقوامی سرمایہ کاری کو پرکشش اور سازگار ماحول فراہم کرنے کے لئے صوبائی حکومت کو لیز پالیسی اور پبلک پرائیویٹ پارٹنرشپ ایکٹ میں ترامیم کی تجاویز پیش کی جس پر متعلقہ محکموں کے ساتھ کافی سیر حاصل بحث و مباحثہ کے بعد وہ ترامیم منظور کر لی گئی۔ یہ ترامیم صوبے میں سرمایہ کاری کے فروغ کے لئے ایک سنگ میل ثابت ہونگے۔ جو کہ خیبر پختونخوا بورڈ آف انوسٹمنٹ اینڈ ٹریڈ کی ایک بہت بڑی کامیابی ہے ان ترامیم کی روشنی میں سرمایہ کاری بورڈ نے ٹورازم کارپوریشن لمیٹڈ کے اشتراک سے دوبارہ ناران ٹوسیف الملوک جھیل چیئر لفٹ کو اپنے بورڈ کی منظوری کے بعد تشہیر کیا جس میں چھ ای او آئی موصول ہوئے اور متعلقہ محکمے کے حوالے کر دیئے گئے جس کی چھان بین مکمل ہو چکی ہے اور عنقریب پراجیکٹ پر عملدرآمد کے دستخط ہونگے۔

انرجی اینڈ پاور

1. Naran HPP - Mansehra (188 MW)
2. Ghor Band Khwar - Shangla (20.60 MW)
3. Nandihar Khwar - Batagram (12.30 MW)
4. Arkari Gol - Chitral (99 MW)
5. Shogo Kach HPP - Lower Dir (102 MW)
6. Bata Kundi - Mansehra (102 MW)

## 7. Sharmai HPP (150 MW)

مندرجہ بالا پراجیکٹس کی فیزیبلٹی مکمل ہونے کے بعد تشہیر ہو چکی ہے جس میں ادھے سے زیادہ سرمایہ کار خیبر پختونخوا بورڈ آف انوسٹمنٹ اینڈ ٹریڈ کی وساطت اور انتہک کوششوں سے اظہار دلچسپی ظاہر کر چکے ہیں۔ KP-BOIT اور PEDO آپس میں رابطے میں ہیں۔ انرجی اینڈ پاور میں جو پراجیکٹ IRS China میں پیش کئے گئے تھے ان پر مختلف MoU دستخط کئے گئے، ان میں سے جن پراجیکٹس پر عملدرآمد ممکن نہ ہو ان کو KP-BOIT کے ساتھ شیئر کیا جائے گا تاکہ ان کی مارکیٹنگ کی جاسکے۔

### آئل اینڈ گیس 1۔ آئل ریفاؤنڈری

صوبے میں آئل ریفاؤنڈری کے قیام کے لئے خیبر پختونخوا بورڈ آف انوسٹمنٹ اینڈ ٹریڈ نے مختلف ملکی وغیر ملکی سرمایہ کاروں سے رجوع کیا اور آخر کار خیبر پختونخوا بورڈ آف انوسٹمنٹ اینڈ ٹریڈ کی کوششوں کے نتیجے میں FWO کے ساتھ آئل ریفاؤنڈری کے قیام کا فیصلہ ہوا۔

سرمایہ کاری کے چند منصوبوں کی موجودہ صورتحال درج ذیل ہے۔

#### 1۔ ویسٹ ٹوانر جی:

ویسٹ ٹوانر جی پراجیکٹ کی خیبر پختونخوا سرمایہ کاری بورڈ اور WSSP کے اشتراک سے تشہیر کی گئی۔ اس پراجیکٹ کے لیے 67 ایکڑ اراضی مریم زئی کے مقام پر منتخب کی گئی جس کے لئے 175 ملین DC Peshawar کو جاری کر دیئے گئے ہیں۔ Section-9 جاری کر دیا گیا ہے اور اراضی کے دستیابی پر 6 Pre-Qualified فرمز کو RFP جاری کر دی ہے۔

#### : NAYA TEL

خیبر پختونخوا سرمایہ کاری بورڈ کی دعوت پر NAYA TEL نے پشاور شہر، کینٹ، یونیورسٹی ٹاؤن، جمروڈ روڈ اور حیات آباد میں فائبر Network بھلانے کی پیش کش کی ہے۔ جس کے لئے پشاور کنڈونمنٹ نے NOC جاری کر دی ہے۔ ابتدائی طور پر فرم نے حیات آباد میں 75 کلومیٹر کے فاصلے پر یہ سہولت دینے کا فیصلہ کیا ہے۔

#### 3۔ پروموشن ایڈوکیسی:

صوبے میں بین الاقوامی سرمایہ کاروں کو راغب و تقویت دینے کے لئے ورلڈ بینک کے وساطت سے ERKF کے پراجیکٹ کے ذریعے بین الاقوامی معیار کا ایک روڈ شو دہلی میں منعقد کرانے کا فیصلہ کیا اور حکومت خیبر پختونخوا نے یہ منصوبہ متعلقہ شعبوں / محکموں کے اشتراک سے خیبر پختونخوا سرمایہ کاری بورڈ کے حوالے کیا۔ جس میں صوبے کے چیف سیکریٹری، منسٹرز اور متعلقہ محکموں کے سیکریٹریز سمیت چیئرمین پی ٹی آئی جناب عمران خان صاحب اور دیگر متعلقہ عہدیداروں نے شرکت کی۔

اس روڈ شو کو قومی و بین الاقوامی سطح پر بہت پریشانی ملی۔ اس شو کا بنیادی مقصد صوبہ خیبر پختونخوا کے متعلق بین الاقوامی سطح پر آگہی تھا۔ مختلف ممالک سے تعلق رکھنے والے 250 سے زائد سرمایہ کاروں نے دلچسپی کا اظہار کیا۔ جس کے تحت 40 اظہار دلچسپی پروپوزل سرمایہ کاری کو موصول ہوئے جو کہ خیبر پختونخوا سرمایہ کاری بورڈ کی بہت بڑی کامیابی تھی۔ EOI's متعلقہ شعبوں کے حوالے کر دیئے گئے۔ خیبر پختونخوا بورڈ آف انوسٹمنٹ اینڈ ٹریڈ IRS Show - Dubai کے علاوہ یہ تمام منصوبے پرنٹ میڈیا میں بھی مشتہر کیے تھے۔ IRS اور اشتہارات کے نتیجے میں تقریباً تمام منصوبوں کے لیے صحت مند تجاویز موصول ہوئی۔ مذکورہ تجاویز متعلقہ محکموں کو چھان بین کے لیے بھجوا دی گئی۔ خیبر پختونخوا بورڈ آف انوسٹمنٹ اینڈ ٹریڈ کے طریقہ کار اور پبلک پرائیویٹ پارٹنرشپ ایکٹ (PPP ACT) کے نگرانگ کے نتیجے میں مذکورہ تجاویز کی چھان بین نہ ہو سکی لہذا جناب وزیر اعلیٰ کی ہدایت کی روشنی میں لیز پالیسی

اور پبلک پرائیویٹ پارٹنرا ایکٹ (PPP ACT) میں ترامیم کا کام شروع کیا گیا۔  
لیز پالیسی میں تو مختصر وقت میں ترامیم ہو گئی لیکن PPP Act میں ترامیم میں ایک سال اور 6 ماہ کا وقت ضائع ہوا۔  
مذکورہ دونوں ترامیم کے بعد خیبر پختونخوا بورڈ آف انوسٹمنٹ اینڈ ٹریڈ نے منصوبوں کی از سر نو تشریح کا کام شروع کر دیا ہے، خلاصہ درجہ  
ذیل ہے۔

#### ۴۔ نارن چیر لفٹ:

خیبر پختونخوا بورڈ آف انوسٹمنٹ اینڈ ٹریڈ کی جانب سے دیئے گئے اشتہار کے نتیجے میں جس دلچسپی رکھنے والی فرموں نے تجاویز بھیجی  
تھی انکی Pre-Qualification کا کام مکمل ہو چکا ہے اور 26 January 2017 کو Qualified Firms کو Request for Proposals ارسال کر دیے گئے ہیں۔ جس کی چھان بین بھی مکمل ہو چکی ہے اور ٹورازم ڈیپارٹمنٹ کی  
طرف سے تمام قانونی اور ٹیکنیکی کارروائی مکمل ہونے کے بعد وزیر اعلیٰ کو سمری بھجوا دی گئی ہے۔

#### ۵۔ تھیم ایڈونچر پارک، ہتھیالگی:

اس منصوبے کی 30 Acre کے Allotment کا مسئلہ GDA کے بورڈ کی تشکیل نہ ہونے کے سبب روکا ہوا تھا۔ 26  
December, 2016 میں بورڈ کی تشکیل ہو چکی ہے اور اراضی کی Allotment بورڈ کے 26 Jan, 2017 کے  
اجلاس میں شامل ہے۔ زمین کی Allotment کے بعد منصوبے کی پرنٹ میڈیا کے ذریعے تشریح کی جائے گی۔

#### ۶۔ ٹوریسم ریکریشن، سپورٹس فیلڈ اینڈ تھیم پارک، ہنڈ، صوابی:

اس منصوبے کی موٹروے سے رسائی کا مسئلہ درپیش تھا جو NHA کے انکار کے بعد آب متبادل روٹ از انبارتا ہنڈ اختیار کیا گیا۔  
سرک کی تعمیر کا کام آخری مراحل میں ہے۔

#### ۷۔ ایویا چیر لفٹ:

اس منصوبے کی منظوری GDA کا بورڈ نہ ہونے کے سبب ممکن نہ ہو سکی۔ Dec, 2016 میں بورڈ کی تشکیل کے بعد اس منصوبے  
کی منظوری کا مسئلہ GDA بورڈ کا 26 Jan, 2017 کے اجلاس میں شامل تھی۔ Pre-Qualification دستاویزات  
متعلقہ ادارے GDA کو بھجوا دی گئی ہے جس کی منظوری موصول ہونے کے بعد از سر نو تشریح کی جائے گی۔

خیبر پختونخوا بورڈ آف انوسٹمنٹ اینڈ ٹریڈ نے مختلف فورم پر صوبہ خیبر پختونخوا کی نمائندگی کی اور صوبے کے وسائل و ذخائر کو ہر فورم پر  
اجاگر کیا جسمیں پاکستان بیلا روس انوسٹمنٹ فورم اسلام آباد، پاکستان انوسٹمنٹ کانفرنس اسلام آباد، CPEC سمٹ اینڈ ایکسپوو  
دیگر کانفرنسز شامل ہے۔

#### انڈسٹریل پالیسی:

موجودہ حکومت نے صوبے میں صنعت کو فروغ دینے کے لئے انڈسٹریل پالیسی متعارف کی جس میں مختلف مراعات منظور کی گئی۔  
ان مراعات کو مزید بہتر بنانے کے لئے بورڈ آف انوسٹمنٹ اینڈ ٹریڈ نے اپنی تجاویز پیش کی جسکو منظور کر کے پالیسی کا حصہ بنا دیا  
گیا۔ ان تمام تجاویز کی منظوری کے بعد یہ پالیسی سرمایہ کاروں کے لئے پرکشش پالیسی بن گئی۔

#### انوسٹمنٹ سٹرٹیجی:

مندید برآں صوبے میں نجی و بین الاقوامی سرمایہ کاری کو فروغ دینے کے لئے ایک معیاری سرمایہ کاری سٹراٹیجی مرتب کرانے کے لئے  
محکمہ صنعت نے ERKF کے ذریعے ایک کنسلٹنٹ رکھا۔ موجودہ کنسلٹنٹ نے بورڈ آف انوسٹمنٹ کی مدد سے انوسٹمنٹ سٹراٹیجی کو  
حتمی شکل دیدی ہے جو عنقریب کابینہ کے سامنے منظوری کے لئے پیش کی جائیگی۔

خیبر پختونخوا بورڈ آف انوسٹمنٹ اینڈ ٹریڈ نے سرمایہ کاروں کو مختلف شعبوں میں معلومات اور آگاہی دینے کیلئے ایک کتاب انوسٹمنٹ گائیڈ (Khyber Pakhtunkhwa - The Unrevealed Story) بنائی۔ اس کے علاوہ ایک دستاویزی فلم بھی تیار کی گئی ہے جسکو مختلف فورم پر سراہا گیا ہے۔

### سرمایہ کاری و تجارت بورڈ کی تشکیل نو:

پانچویں بورڈ کے اجلاس میں یہ فیصلہ کیا گیا کہ بورڈ آف انوسٹمنٹ اینڈ ٹریڈ کو ایک خود مختار ادارہ بنایا جائے۔ جسکے تحت دسمبر 2015 میں صوبائی اسمبلی نے بل کی منظوری دیدی اور بورڈ آف انوسٹمنٹ ایک خود مختار ادارے کا وجود عمل میں لایا گیا۔

### KP-TEVTA

کے پی ٹیوٹا کا قیام فروری 2015 ایکٹ کے تحت عمل میں لایا گیا۔ اس سے قبل محکمے کا نام ڈائریکٹریٹ آف ٹیکنیکل ایجوکیشن اینڈ مین پاور ٹریننگ تھا۔ لہذا کارکردگی رپورٹ ٹیوٹا کے قیام کے بعد بورڈ ترتیب دی گئی ہے۔ کارکردگی رپورٹ درج ذیل ہے۔

### قانون سازی:

- ۱۔ ٹیوٹا ایکٹ 2015 کا نفاذ۔
- ۲۔ ٹیوٹا رولز 2016 کا نفاذ۔
- ۳۔ ٹیوٹا ریگولیشن 2015۔
- ۴۔ ٹیوٹا کے مخصوص 2015 Financial Powers کا اطلاق۔
- ۵۔ سول سرونٹ ایکٹ اور اس کے رول و احکامات بابت سول سرونٹ آف کے پی ٹیوٹا۔
- ۶۔ سپیشل محکمہ ترقیاتی ورکنگ پارٹی کی تشکیل۔

### ٹیوٹا بورڈ اور کمیٹیاں۔

- ۱۔ بورڈ آف ڈائریکٹرز 17 ممبران پر مشتمل ہیں جس میں سرکاری افسران اور پرائیویٹ ممبرز شامل ہیں۔
- ۲۔ HR Committee
- ۳۔ Finance Committee
- ۴۔ Technical Committee
- ۵۔ Procurement Committee/Strategic Planning Committee | یکشن فرم ورک

### کارکردگی

تمام ووکیشنل انسٹیٹیوٹس میں کمپنٹنسی میں ٹریننگ کا نفاذ کر دیا گیا ہے۔ جو کہ بین الاقوامی معیار کے عین مطابق ہے۔  
نیشنل ووکیشنل کوالیفیکیشن کے فریم ورک کو عملی جامہ پہنانا۔  
تمام انسٹیٹیوٹس کو بین الاقوامی، قومی اداروں سے مرحلہ وار تصدیق کروانا تاکہ ہنرمند افراد کو قومی اور بین الاقوامی مارکیٹ کی ضرورت کے مطابق روزگار کے بہترین مواقع فراہم کئے جاسکیں۔

اتھارٹی کے انسٹیٹیوٹس کے لئے جدید آلات مشینری کی خریداری، قومی اور بین الاقوامی صنعتوں میں استعمال ہوتی ہے۔

گورنمنٹ ٹیکنیکل ٹیچرز ٹریننگ سنٹر حیات آباد پشاور کی اپ گریڈیشن اور اس کو مقامی صنعتوں سے منسلک کرنا۔

گورنمنٹ ٹیکنیکل ٹیچرز ٹریننگ سنٹر حیات آباد پشاور میں ٹیچرز ٹریننگ کا آغاز کر دیا گیا ہے۔ اساتذہ کی تربیت کے لئے موثر

منصوبہ بندی کی گئی ہے تاکہ ان کی استعداد کار کو بڑھایا جاسکے۔ ٹیوٹا کے قیام سے لے کر اب تک مختلف کورسز میں 971 اساتذہ نے تربیت حاصل کی۔

Recognition to Prior Learning پروگرام جی۔ آئی۔ زی کے تعاون سے شروع کیا گیا ہے۔

ٹیوٹا نے صوبے کے مختلف علاقوں میں نئے فنی ادارے قائم کئے ہیں۔ جن کی تفصیل درج ذیل ہے۔

- ۱۔ مرزا ڈھیر چارسدہ
- ۲۔ عمر زئی چارسدہ
- ۳۔ یار حسین صوابی
- ۴۔ گدون صوابی
- ۵۔ بونی (زنانہ) چترال
- ۶۔ بالاچ (زنانہ) چترال
- ۷۔ زنانہ پراپر چترال
- ۸۔ ایس۔ ڈی۔ سی بمبوریت چترال
- ۹۔ ایس۔ ڈی۔ سی زنانہ چکدرہ دیر لور
- ۱۰۔ ایس۔ ڈی۔ سی زنانہ زرخونہ سوات
- ۱۱۔ جی۔ پی۔ آئی۔ کوہستان
- ۱۲۔ جی۔ پی۔ آئی۔ اپوری سوات
- ۱۳۔ جی۔ ٹی۔ وی۔ سی درگئی ملاکنڈ ایجنسی

#### سہل انڈسٹریز ڈویلپمنٹ بورڈ:

چھوٹی صنعتوں کا ترقیاتی بورڈ SIDB صوبائی اسمبلی ایکٹ 1972 کے تحت صوبہ میں چھوٹی اور گھریلو صنعتوں کی ترقی اور فروغ کے لئے قائم کیا گیا۔

چھوٹی صنعتوں کے ترقیاتی بورڈ نے 2013 سے اب تک صوبہ میں صنعتوں کے تیزی سے قیام اور غربت میں کمی کے لئے مندرجہ ذیل صنعتی بستیاں شروع یا مکمل کی ہیں:-

سہل انڈسٹریز اسٹیٹ مردان فیئ-III (مکمل شدہ)۔

سہل انڈسٹریز اسٹیٹ چارسدہ (مکمل شدہ)۔

سہل انڈسٹریز اسٹیٹ درگئی (ملاکنڈ) (ترقیاتی کام شروع ہیں)۔

سہل انڈسٹریز اسٹیٹ ایبٹ آباد -2 (زمین حاصل کی گئی ہے، ترقیاتی کام جلد شروع ہوگا۔

سہل انڈسٹریز اسٹیٹ سوات۔ (زمین کے حصول کے لئے کوشش جاری ہے)

سہل انڈسٹریز اسٹیٹ پشاور -2۔ (جگہ مختص کی جا چکی ہے)

موجودہ چھوٹی صنعتی بستیاں کا بنیادی ڈھانچہ اور دوبارہ تعمیر:

SIDB کی کئی چھوٹی صنعتی بستیاں 1980 کی دہائی میں قائم کی گئیں۔ اور ان بستیاں کے بنیادی ڈھانچے انتہائی خستہ حال تھے۔ ایبٹ آباد، پشاور اور مردان فیئ۔ I & II کی بنیادی ڈھانچے کی دوبارہ تعمیر مکمل ہو گئی ہے۔ جبکہ سہل انڈسٹریز اسٹیٹ بنوں

اور مانسہرہ کے بنیادی ڈھانچے کی تعمیر تکمیل کے مراحل میں ہے۔

### ترتیبی سہولیات:

SIDB مرد اور خواتین دونوں کو تکنیکی پیشہ ورانہ اور ہنرمندانہ تربیت میں صوبہ بھر میں اہم کردار ادا کر رہا ہے۔ 2013 سے اب

تک SIDB نے مندرجہ ذیل شعبوں میں تربیت فراہم کی ہے۔

|                           |            |          |
|---------------------------|------------|----------|
| سلائی کڑھائی اور دستکاری۔ | 1560 افراد | (خواتین) |
| چمڑے سے بنی اشیاء۔        | 200 افراد  | (مرد)    |
| ماربل ہینڈی کرافٹس۔       | 50 افراد   | (مرد)    |
| لکڑی کی ہینڈی کرافٹس۔     | 90 افراد   | (مرد)    |
| قالین بانی                | 30 افراد   | (مرد)    |

### ERKF

اس پروجیکٹ کے تحت انڈسٹری ڈیپارٹمنٹ نے صوبے بھر میں سال اینڈ میڈیم انٹر پرائیزز (SMEs) کی بحالی کے تحت سیلاب اور دہشت گردی سے متاثرہ چھوٹے کاروبار میں سے 1286 بحال اور اپ گریڈ کئے ہیں۔ جسکی وجہ سے تقریباً 23,000 افراد کا (بالواسطہ اور بلاواسطہ) روزگار بحال ہو گیا ہے۔ اس کے علاوہ CIPK پروجیکٹ کے تحت رسالپور ماربل سٹی میں مشینری پول قائم کیا گیا ہے جس کے نتیجے میں معدنیات کی جدید طریقے سے مائننگ شروع ہو چکی ہے اور اس کی وجہ سے تقریباً 60% معدنیات کے ضیاع کو کنٹرول کیا گیا ہے۔

### KP-EZDMC

KP-EZDMC اکتوبر 2015 کو معرض وجود میں آیا۔ اور ایک غیر منافع بخش ادارے کے طور پر قائم کیا گیا۔ جس کا مقصد صوبے میں صنعت کاری کو فروغ دینا ہے۔ اور یہ صوبہ خیبر پختونخوا کی ملکیت ہے۔ گزشتہ ایک سال میں KP-EZDMC نے مندرجہ ذیل انقلابی اقدامات کئے ہیں:

- 1- صنعتی پالیسی 2016 کی تشکیل اور اجراء۔
- 2- خصوصی انڈسٹریل مراعات کی فراہمی کے لیے مخصوص ڈیسک کا قیام
- 3- حطارا کنٹامک ذون کی کامیاب تشکیل / قیام۔
- 4- صوبے کے صنعت کاروں کی سہولت کے لیے SDA کو کامیابی سے تحویل میں لینا اور گدون اور ڈی آئی خان میں صنعت کاری کی بحالی۔
- 5- موجودہ انڈسٹریل اسٹیٹس کی آباد کاری بشمول حطار، گدون اور حیات آباد انڈسٹریل اسٹیٹ۔
- 6- کنٹامک ذونز کو وفاقی حکومت سے 100 MMCFD GAS کوٹہ کی فراہمی۔
- 7- خیبر پختونخوا میں دلچسپی رکھنے والے چائینز صنعت کاروں کے لیے ون ونڈ سہولت کی فراہمی۔
- 8- CPEC کے ذریعے سے حاصل ہونے والے سرمایہ کارانہ اور معاشی مواقعوں کی علاقائی صوبائی، وفاقی اور بین الاقوامی سطح پر نمائندگی۔
- 9- جاب سیل ماڈل کا کامیاب انعقاد، جس میں پہلے دستے کی ٹریننگ ہری پور میں جاری ہے اور صوابی، ڈی آئی خان میں مزید دستوں پر کام جاری۔

- 10- بیہرہ سو خوالے ہنوبی اضلاع خصوصاً ڈی آئی خان، لڑک، کوہاٹ اور شمالی علاقہ جات بمشول بونیر اور سوات کیلئے اقدامات۔
- 11- اکنامک ڈونز میں حصول توانائی کے منصوبوں کی تشخیص کے لیے روابط کا قیام۔
- 12- ڈسٹرکٹ کرک میں آئل ریفائنری کے قیام کے لیے KP-OGCL اور صوبائی حکومت کو مدد کی فراہمی۔
- 13- پاک چائے سمٹ اور پاک اٹالین کانفرس اسلام آباد میں KP-BOIT کو مدد کی فراہمی۔
- 14- وفاقی بی او آئی سے منظور کردہ خیبر پختونخوا میں اپنی نوعیت کے پہلے پمپشل اکنامک زون (SEZ) کا انعقاد۔
- 15- چائے نیشنل انجینئرنگ کمپنی کے ساتھ ریشمی میں اکنامک زون کے قیام و انتظام کے سلسلے میں مفاہمت کی ایک یادداشت پر دستخط کئے ہیں۔
- 16- حطار میں 225 میگا واٹ کے گیس ٹربائین کمپائن سائیکل کے مجوزہ منصوبہ کو سی پیک پراجیکٹ میں شامل کرنا۔